

32004R1860

L 325/4

IL-ĠURNAL UFFIĊJALI TA' L-UNJONI EWROPEA

28.10.2004

REGOLAMENT TAL-KUMMISSJONI (KE) Nru 1860/2004**tas-6 ta' Ottubru 2004****dwar l-applikazzjoni tal-Artikoli 87 u 88 tat-Trattat tal-KE għall-ghajjnuna *de minimis* fis-setturi tal-agrikoltura u tas-sajd**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 92 u 93 tat-Trattat li jstabbilixxi l-Komunità Ewropea għal ċertu kategoriji ta' għajjnuna Statali orizzontali¹, u b'mod partikolari l-Artikolu 2(1) tiegħu,Wara li ppubblikat abbozz ta' dan ir-Regolament²,

Wara li kkonsultat il-Kumitat Konsultattiv dwar l-għajjnuna Statali,

Billi:

- (1) Ir-Regolament (KE) Nru 994/98 jawtorizza lill-Kummissjoni sabiex, permezz ta' Regolament, tistipula limitu li taħtu l-miżuri tal-għajjnuniet jitqiesu li ma jissodisfawx il-kriterji kollha tal-Artikolu 87(1) tat-Trattat u għaldaqstant ma jkunux suġġetti għall-proċedura tan-notifika prevista fl-Artikolu 88(3) tat-Trattat.
- (2) Il-Kummissjoni applikat l-Artikoli 87 u 88 tat-Trattat u b'mod partikolari kkjarifikat, f'hafna deċizjonijiet, il-prinċipju tal-għajjnuna skont it-tifsira tal-Artikolu 87(1) tat-Trattat. Il-Kummissjoni ddikjarat ukoll, l-aktar riċenti fir-Regolament tal-Kummissjoni (KE) Nru 69/2001³, il-politika tagħha dwar limitu massimu għal *de minimis* li anqas minnu l-Artikolu 87(1) jista' jitqies li ma japplikax. Did-dawl tar-regoli speċjali li japplikaw fis-setturi tal-agrikoltura u s-sajd, u tar-riskji li anke l-ammonti baxxi ta' għajjnuniet jistgħu jilhqu l-kriterji tal-Artikolu 87(1) tat-Trattat f'dawn is-setturi, ir-Regolament (KE) Nru 69/2001 ma japplikax għal dawn is-setturi.
- (3) Fid-dawl tal-esperjenza miksuba mill-Kummissjoni, speċjalment minn meta daħal fis-seħh ir-Regolament tal-Kunsill (KE) Nru 1257/1999 dwar is-sostenn għal żvilupp

¹ ĠU L 142, 14.5.1998, p. 1.² ĠU C ...³ ĠU L 10, 13.1.2001, p. 30.

rurali mill-Fond Agrikolu Ewropew għall-Gwida u Garanzija (FAEGG) u jemenda u jhassar ċerti Regolamenti⁴, u l-linji gwida tal-Komunità għall-ghajjnuna statali fis-settur agrikolu⁵, jista' jiġi affermat li ammonti baxxi hafna ta' ghajjnuna mogħtija lis-settur agrikolu ma jilhqux il-kriterji tal-Artikolu 87(1) tat-Trattat, sakemm jiġu sodisfatti ċerti kundizzjonijiet. Dan huwa l-każ fejn kemm l-ammont tal-ghajjnuna riċevut mill-produtturi individwali jibqa żgħir, kif ukoll l-ammont totali tal-ghajjnuna mogħtija lis-settur agrikolu ma jitlax aktar minn perċentwali baxx tal-valur tal-produzzjoni. Il-produzzjoni agrikola fil-Komunità hija normalment karatterizzata mill-fatt li kull komodità tiġi prodotta minn għadd kbir ta' produtturi żgħar hafna, li jipproduċu l-aktar prodotti interkambjabbli fi hdan il-qafas tal-organizzazzjonijiet komuni tas-suq. Għal din ir-raġuni, l-impatt ta' ammonti żgħar ta' ghajjnuna mogħtija lill-produtturi individwali matul perjodu speċifiku ta' żmien għandu jkun relatat mal-valur tal-produzzjoni fil-livell tas-settur matul l-istess perjodu ta' żmien. Limitu massimu fil-forma ta' ammont għal kull Stat Membru stabbilit abbażi tal-valur tal-produzzjoni fis-settur agrikolu jippermetti approċċ konsistenti fl-Istati Membri kollha, msejjes fuq valur ta' referenza ekonomiku oġġettiv.

- (4) Fid-dawl tal-esperjenza miksuba mill-Kummissjoni fil-valutazzjoni tal-ghajjnuna Statali fis-settur tas-sajd, speċjalment minn meta daħlu fis-seħħ il-linji gwida tal-Komunità għall-eżaminazzjoni tal-ghajjnuna statali għas-sajd u l-akwakoltura⁶ u r-Regolament tal-Kunsill (KE) Nru 2792/1999 tas-17 ta' Diċembru 1999 li jistipula r-regoli u l-arranġamenti dettaljati għall-ghajjnuna strutturali Komunitarja fis-settur tas-sajd⁷, jista' jiġi affermat li ammonti baxxi hafna ta' ghajjnuna mogħtija fis-settur tas-sajd ma jilhqux il-kriterji tal-Artikolu 87(1) tat-Trattat, sakemm jiġu sodisfatti ċerti kundizzjonijiet. Minhabba x-xebh tax-xejriet tal-produzzjoni fis-settur tas-sajd u fis-settur agrikolu, dan huwa l-każ fejn kemm l-ammont tal-ghajjnuna riċevut mill-imprizi individwali jibqa' baxx kif ukoll l-ammont totali ta' ghajjnuna mogħtija lis-settur tas-sajd ma jaqbzux perċentwali baxx tal-valur tal-produzzjoni.
- (5) Bil-hsieb li tiżdied it-trasparenza u ċ-ċertezza ġuridika, jidher xieraq li tiġi stipulata b'regolament regola *de minimis* għas-setturi tal-agrikoltura u tas-sajd.
- (6) Fid-dawl tal-Ftehim tal-Organizzazzjoni Dinjija tal-Kummerċ (WTO) dwar l-Agrikoltura⁸, dan ir-Regolament m'għandux jeżenta ghajjnuna għall-esportazzjoni jew ghajjnuna li tiffavorixxi l-prodotti domestiċi minn dawk importati. L-Istati Membri għandhom l-obbligu li ma jagħtu l-ebda sostenn li jmur kontra l-impenji li jinsabu f'dak il-Ftehim. L-ghajjnuna għall-ispejjeż tal-partecipazzjoni ffieri kummerċjali, jew tal-istudji jew tas-servizzi ta' konsulenza meħtieġa għat-tnedija ta' xi prodott ġdid jew eżistenti f'suq ġdid normalment ma titqisx bħala ghajjnuna għall-esportazzjoni. Il-ġurisprudenza tal-Qorti Ewropea tal-Ġustizzja stabbiliet li, ladarba l-Komunità illeġiżlat favur l-ħolqien ta' organizzazzjoni komuni tas-suq f'settur partikolari tal-agrikoltura, l-Istati Membri huma obbligati li ma jieħdu l-ebda miżura li tista'

⁴ ĠU L 160, 26.6.1999, p. 80. Ir-Regolament kif emendat mir-Regolament (KE) Nru 1783/2003 (ĠU L 270, 21.10.2003, p. 70)

⁵ Il-verżjoni reveduta, ĠU C 232, 12.8.2000, p. 19).

⁶ ĠU C 19, 20.1.2001.

⁷ ĠU L 337, 30.12.1999, p.10, kif emendat l-aħħar mir-Regolament (KE) Nru 2369/2002 (ĠU L 358, 31.12.2002, p.49)

⁸ ĠU L 336, 23.12.1994, p. 22.

iddgħajjifha jew toħloq eċċezzjonijiet għaliha⁹. Dan il-prinċipju japplika wkoll fis-settur tas-sajd. Għal din ir-raġuni, dan ir-Regolament ma għandux japplika għall-għajjnuna li l-ammont tagħha huwa ffixsat abbażi tal-prezz jew tal-kwantità tal-prodotti mqieghda fis-suq.

- (7) Fid-dawl tal-esperjenza tal-Kummissjoni, jista' jiġi affermat li l-għajjnuna li ma taqbiżx il-limitu massimu ta' EUR 3 000 għal kull benefiċjarju fuq perjodu ta' tliet snin, fejn l-ammont total ta' din l-għajjnuna lill-imprizi kollha fuq perjodu ta' tliet snin jibqa' taħt il-limitu massimu li għandu jiġi stipulat mill-Kummissjoni ta' madwar 0.3 % tal-produzzjoni annwali agrikola jew tal-produzzjoni annwali mis-sajd ma taffettwax il-kummerċ bejn l-Istati Membri u/jew ma tgħawwiġx jew thedded li tgħawweġ il-kompetizzjoni u għalhekk ma taqax taħt l-Artikolu 87(1) tat-Trattat. Il-perjodu ta' tliet snin għandu jkun jista' jiċċaqlaq, b'hekk għal kull għotja ġdida ta' għajjnuna *de minimis* ikun meħtieġ li jiġi stabbilit x'kien l-ammont totali tal-għajjnuna mogħtija matul it-tliet snin ta' qabel. L-għajjnuna *de minimis* għandha titqies li nġhatat fil-mument li d-dritt ġuridiku għal din l-għajjnuna jiġi konferit fuq il-benefiċjarju. Ir-regola *de minimis* hi mingħajr preġudizzju għall-possibbiltà li l-imprizi jistgħu jirċievu, għall-istess proġett, għajjnuna Statali awtorizzata mill-Kummissjoni jew koperta minn Regolament dwar eżenzjoni tal-grupp.
- (8) Għall-fini tat-trasparenza, it-trattament ugwali u l-applikazzjoni tal-limiti massimi tad-*de minimis*, hu xieraq li l-Istati Membri għandhom japplikaw l-istess metodu ta' kalkolazzjoni. Sabiex jiġi ffaċilitat dan il-kalkolu u skont ir-Regolament 69/2001, huwa xieraq li l-ammonti tal-għajjnuna li ma jkunux f'forma ta' għotja ta' kontanti għandhom jiġu kkonvertiti fl-ekwivalenti tagħhom bħala għotja grossa. Il-kalkolazzjoni tal-għotja ekwivalenti għall-għajjnuna pagabbli f'diversi pagamenti, u l-kalkolazzjoni tal-għajjnuna f'forma ta' self b'imġax baxx, jeħtieġu l-użu tar-rati tal-imġax prevalenti fis-suq fiż-żmien tal-għotja. Bil-ħsieb tal-applikazzjoni uniformi, trasparenti u sempliċi tar-regoli tal-għajjnuna Statali, ir-rati tas-suq għall-finijiet ta' dan ir-Regolament għandhom jiġu meqjusa li huma r-rati ta' referenza, sakemm, fil-każ ta' self b'imġax baxx, is-self ikun kopert b'garanzija normali u ma jinvolvi riskju anormali. Ir-rati ta' referenza għandhom ikunu dawk iffissati perġodikament mill-Kummissjoni abbażi ta' kriterji oġġettivi u ppubblikati f'*Il-Ġurnal Uffiċjali tal-Unjoni Ewropea* u fuq l-Internet.
- (9) Il-Kummissjoni għandha d-dmir li tiżgura li r-regoli tal-għajjnuna Statali jiġu rispettati, u b' mod partikolari li l-għajjnuna mogħtija skont ir-regoli *de minimis* tikkonforma mal-kundizzjonijiet tagħhom. B'konformità mal-prinċipju ta' kooperazzjoni stipulat fl-Artikolu 10 tat-Trattat, l-Istati Membri għandhom jiffaċilitaw it-twettiq ta' din il-biċċa xogħol billi jistabbilixxu il-mekkaniżmu neċessarju biex jiżguraw li l-ammont totali tal-għajjnuna mogħtija skont ir-regola *de minimis* la taqbeż l-ammont ta' EUR 3 000 għal kull benefiċjarju u lanqas il-limiti massimi totali stabbiliti mill-Kummissjoni abbażi tal-valur tal-produzzjoni agrikola jew mis-sajd ta' kull Stat Membru matul perjodu ta' tliet snin. Għal dak il-għan, hu xieraq li meta jagħtu għajjnuna *de minimis*, l-Istati Membri jinfurmaw lill-impriza konċernata dwar in-natura tal-għajjnuna *de minimis*, jirċievu l-informazzjoni sħiħa dwar għajjnuna oħra *de minimis* riċevuta matul it-tliet snin ta' qabel u jivverifikaw b'attenzjoni li l-limiti massimi *de minimis* mhux ser

⁹ Il-Kawża C-113/2000 Spanja/il-Kummissjoni, [2002] ECR 2002 I-7601, il-punt 73.

jinqabzu bil-ġhajjnuna ġdida *de minimis*. L-osservanza ta' dawn il-limiti massimi tista' wkoll tiġi żgurata permezz ta' reġistru ċentrali.

- (10) Wara ġiet ikkunsidrata l-esperjenza tal-Kummissjoni, u b'mod partikolari l-frekwenza li biha huwa ġeneralment mehtieġ li tiġi riveduta l-politika tal-ġhajjnuna Statali huwa xieraq li jiġi limitat il-perjodu tal-applikazzjoni ta' dan ir-Regolament. Jekk dan ir-Regolament jiskadi mingħajr ma jiġi mġedded, l-Istati Membri għandhom ikollhom perjodu ta' aġġustament ta' sitt xhur għar-rigward tal-iskemi tal-ġhajjnuna *de minimis* li huma koperti minnu. Għall-finijiet ta' ċertezza ġuridika, huwa xieraq li jiġi ċċarat l-effett ta' dan ir-Regolament fuq l-ġhajjnuna li tkun nġhatat qabel ma jidhol fis-seħħ,

ADOTTAT DAN IR-REGOLAMENT:

Artikolu 1

Ambitu

Dan ir-Regolament japplika għall-ġhajjnuna mogħtija lill-imprizi fis-setturi tal-agrikoltura u s-sajd, hliet għal:

- (a) ġhajjnuna, li l-ammont tagħha huwa ffissat abbażi tal-prezz jew tal-kwantità tal-prodotti mqieġħda fis-suq;
- (b) ġhajjnuna għall-attivitajiet marbuta mal-esportazzjoni, jiġifieri ġhajjnuna direttament marbuta mal-kwantitajiet esportati, mal-istabbiliment u t-tħaddim ta' network ta' distribuzzjoni jew ma' spejjeż oħra kurrenti mabruta mal-attività tal-esportazzjoni;
- (c) ġhajjnuna kontingenti fuq l-użu ta' prodotti domestiċi minflok dawk importati.

Artikolu 2

Definizzjonijiet

Għall-fini ta' dan ir-Regolament:

1. "imprizi fis-settur agrikolu" tfisser imprizi attivi fil-produzzjoni, l-ipproċessar u t-tqegħid fis-suq ta' prodotti agrikoli;
2. "prodott agrikolu" tfisser il-prodotti elenkati fl-Anness I tat-Trattat, minbarra l-prodotti tas-sajd kif definiti fil-punt 5;
3. "ipproċessar ta' prodott agrikolu" tfisser operazzjoni fuq prodott agrikolu fejn il-prodott li jirriżulta mill-operazzjoni jkun ukoll prodott agrikolu.
4. "imprizi fis-settur tas-sajd" tfisser imprizi attivi fil-produzzjoni, l-ipproċessar u t-tqegħid fis-suq ta' prodotti tas-sajd;

5. "prodotti tas-sajd" tfisser kemm prodotti li jinqabdu mill-baħar jew mill-ilmijiet interni u l-prodotti tal-akwakoltura elenkati fl-Artikolu 1 tar-Regolament tal-Kunsil (KE) Nru 104/2000¹⁰;

6. "ipproċessar u kummerċalizzazzjoni ta' prodott tas-sajd" tfisser l-operazzjonijiet kollha, inklużi l-ġestjoni, it-trattament, il-produzzjoni u d-distribuzzjoni li jitwettqu bejn x'hin jasal l-art jew jinħasad u l-istadju tal-prodott finali.

Artikolu 3

Għajjuna *de minimis*

1. Il-miżuri tal-għajjuna għandhom jitqiesu li ma jissodisfawx il-kriterji tal-Artikolu 87(1) tat-Trattat u għandhom għalhekk ikunu eżenti mir-rekwiżit ta' notifika tal-Artikolu 88(3) tat-Trattat, jekk dawn jissodisfaw l-kundizzjonijiet stipulati fil-paragrafi 2 u 3.

2. L-għajjuna totali *de minimis* mogħtija lil xi impriza ma għandhiex taqbeż EUR 3 000 matul kwalunkwe perjodu ta' tliet snin. Dan il-limitu massimu għandu japplika irrispettivament mill-forma tal-għajjuna jew l-għan aħhari.

L-għajjuna totali mogħtija b'hekk lill-imprizi diversi fis-settur agrikolu ma għandhiex taqbeż il-valur stipulat għal kull Stat Membru fl-Anness I, matul kwalunkwe perjodu ta' tliet snin.

L-għajjuna totali mogħtija lill-imprizi diversi fis-settur tas-sajd ma għandhiex taqbeż il-valur stipulat għal kull Stat Membru fl-Anness II, matul kwalunkwe perjodu ta' tliet snin.

3. Il-limitu massimu fil-paragrafu 2 għandu jiġi espress bħala għotja ta' kontanti. Iċ-ċifri kollha użati għandhom ikunu grossi, jiġifieri qabel kwalunkwe tnaqqis tat-tassazzjoni diretta. Fejn l-għajjuna tingħata f'forma oħra li mhijiex għotja, l-ammont tal-għajjuna għandu jkun l-ekwivalenti tal-għajjuna bħala għotja grossa.

L-għajjuna pagabbli f'diversi ħlasijiet għandha tiġi skontata għall-valur tagħha fil-mument tal-għotja. Ir-rata tal-imgħax li għandha tintuża għall-finijiet ta' skont u biex jiġi kkalkulat l-ammont tal-għajjuna f'forma ta' self b'imgħax baxx għandha tkun ir-rata ta' riferenza applikabbli fiż-żmien l-għotja.

Artikolu 4

Kumulazzjoni u monitoraġġ

1. Meta xi Stat Membru jagħti għajjuna *de minimis* lil xi impriza, għandu jinforma lill-impriza dwar in-natura tal-għajjuna *de minimis* u jikseb mill-impriza konċernata l-informazzjoni kollha dwar għajjuna oħra *de minimis* riċevuta matul it-tliet snin ta' qabel.

L-Istat Membru jista' biss jagħti għajjuna ġdida *de minimis* wara li jkun ivverifika li din mhix ser iżżid l-ammont totali ta' għajjuna *de minimis* riċevuta matul il-perjodu rilevanti ta' tliet snin għal ammont ogħla mil-limiti massimi stipulati fl-Artikolu 3(2).

¹⁰ ĠU L 17, 21.1.2000, p. 22.

2. Fejn xi Stat Membru jkun stabbilixxa registru ċentrali tal-għajnuna *de minimis* għall-agrikoltura u s-sajd, rispettivament, li jkun fih l-informazzjoni sħiha dwar l-għajnuna kollha *de minimis* li taqa' fi hdan l-ambitu ta' dan ir-Regolament u mogħtija minn xi awtorità fi hdan dak l-Istat Membru, ir-rekwiżit tal-ewwel subparagrafu tal-paragrafu 1 ma jibqax japplika ladarba r-registru jkopri perjodu ta' tliet snin.

3. L-Istati Membri għandhom jirreġistraw u jgħabru l-informazzjoni kollha dwar l-applikazzjoni ta' dan ir-Regolament. Dawk ir-registri għandu jkun fihom l-informazzjoni kollha meħtieġa biex juru li l-kundizzjonijiet ta' dan ir-Regolament ġew sodisfatti. Ir-registri dwar għajnuna individwali *de minimis* għandhom jinżammu għal għaxar snin mid-data li fiha tkun ingħatat l-għajnuna u r-registri fir-rigward ta' skema tal-għajnuna *de minimis*, għal għaxar snin mid-data li fiha tkun ingħatat l-aħħar għajnuna individwali taħt dik l-iskema.

Fuq talba bil-miktub, l-Istat Membru kkonċernat għandu jipprovdi lill-Kummissjoni, f'perjodu ta' 20 jum ta' hidma, jew kwalunkwe perjodu itwal li jista' jiġi ffissat fit-talba, l-informazzjoni kollha li l-Kummissjoni tqis meħtieġa biex tivvaluta jekk il-kundizzjonijiet ta' dan ir-Regolament ġewx imħarsa, b'mod partikolari fejn għandu x'jaqsam l-ammont totali ta' għajnuna *de minimis* riċevuta minn kwalunkwe impriza u mis-settur agrikolu jew tas-sajd tal-Istat Membru kkonċernat.

Artikolu 5

Dispożizzjonijiet transitorji

1. Dan ir-Regolament għandu japplika għal għajnuna mogħtija qabel id-dhul fis-seħħ tiegħu, jekk tissodisfa l-kundizzjonijiet kollha stipulati fl-Artikoli 1 u 3. Kwalunkwe għajnuna li ma tissodisfax dawk il-kundizzjonijiet għandha tiġi vvalutata mill-Kummissjoni skont il-qafas, il-linji gwida, il-komunikazzjonijiet u l-avvizi rilevanti.

2. L-iskemi tal-għajnuna taħt dan ir-Regolament għandhom jibqgħu jibbenefikaw minnu matul perjodu ta' aġġustament ta' sitt xhur wara d-data stipulata fit-tieni paragrafu tal-Artikolu 6.

Matul il-perjodu ta' aġġustament, l-iskemi jistgħu jibqgħu jiġu applikati skont il-kundizzjonijiet ta' dan ir-Regolament.

Artikolu 6

Dhul fis-seħħ u l-applikabilità

Dan ir-Regolament għandu jidhul fis-seħħ fl-1 ta' Jannar 2005.

Għandu jiskadi fil-31 ta' Diċembru 2008.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 6 ta' Ottubru 2004

Għall-Kummissjoni
Franz FISCHLER
Membru tal-Kummissjoni

ANNEX 1

Ammoniti kumulattivi għall-agrikoltura għal kull Stat Membru, kif imsemmija fl-Artikolu 3(2):

(f'EUR)

BE	22 077 000
DK	27 294 000
DE	133 470 000
EL	34 965 000
ES	106 755 000
FR	195 216 000
IE	17 637 000
IT	130 164 000
LU	789 000
NL	62 232 000
AT	17 253 000
PT	17 832 000
FI	11 928 000
SE	13 689 000
UK	72 357 000
CZ	9 696 000
EE	1 266 000
CY	1 871 100
LV	1 686 000
LT	3 543 000
HU	16 980 00
MT	474 000
PL	44 895 000
SI	3 018 000
SK	4 566 000

ANNEX 2

Ammonti kumulattivi għas-sajd għal kull Stat Membru, kif imsemmija fl-Artikolu 3(2)*

(f'EUR)

BE	1 368 900
DK	6 341 400
DE	7 287 000
EL	2.036.370
ES	15 272 100
FR	11 073 300
IE	1 944 000
IT	9 413 400
LU	0
NL	3 548 100
AT	114 000
PT	2 703 300
FI	460 200
SE	1 557 900
UK	12 651 900
CZ	169 200
EE	407 400
CY	123 000
LV	510 300
LT	906 000
HU	144 180
MT	21 000
PL	1 652 100
SI	21 900
SK	86 100